

कोरियर से भेजा गया सामान खो देना सेवा दोष, कंपनी पर लगाया हर्जाना

राज्य उपभोक्ता आयोग जोधपुर पीठ ने निजी हॉस्पिटल द्वारा डीटीडीसी कोरियर कंपनी के माध्यम से भेजे गए सामान को निर्धारित स्थान पर नहीं पहुंचाने पर सेवा दोष माना है।

जोधपुर, (कासं) । राज्य उपभोक्ता आयोग जोधपुर पीठ ने एक निजी हॉस्पिटल द्वारा डीटीडीसी कोरियर कंपनी के माध्यम से भेजे गए सामान को निर्धारित स्थान पर नहीं पहुंचाने पर सेवा दोष माना है।साथ ही कोरियर कंपनी को सामान की कीमत, हर्जाना देने के आदेश दिए हैं।

यश हॉस्पिटल के प्रोपराइटर रेनु गहलोत ने जिला आयोग जोधपुर प्रथम में विपक्षी डीटीडीसी कोरियर कंपनी जोधपुर के माध्यम से पोर्टेबल मेडिकल ऑक्सीजन सिलेंडर भिजवाया था। परिवारी ने सिलेंडर खराब होने पर उसके उत्पादक को वापस लाওয়া था। कोरियर कंपनी ने पार्सल गंतव्य स्थान पर नहीं पहुंचाया तथा कंपनी के प्रतिनिधि ने परिवारी को बताया कि उनके पार्सल को नई दिल्ली एयरपोर्ट पर खतरनाक विस्फोटक वस्तु, अपराधिक बम

■ **कोरियर कंपनी जोधपुर के माध्यम से पोर्टेबल मेडिकल ऑक्सीजन सिलेंडर भिजवाया था**

ने राज्य उपभोक्ता आयोग जोधपुर पीठ के समक्ष अपील प्रस्तुत की।

आयोग के अध्यक्ष देवेंद्र कच्छवाहा, सदस्य मुकेश सिंह व सदस्य लियाकत अली ने दोनों पक्षों की बहस सुनकर अपने निर्णय में कहा कि कोरियर कंपनी का कथन है कि एयरपोर्ट पर अथॉरिटी द्वारा विस्फोटक सामान की आशंका में सिलेंडर जब्त किया गया था, तथा 25 हजार रुपए की पेनल्टी भी कंपनी पर लगाई गई एवं कंपनी को सेवाएं भी सात दिन तक रोक दी

गई। आयोग द्वारा अपने निर्णय में कहा कि जहां तक प्रश्न पार्सल के अंदर क्या है यह नहीं लिखे जाने के तर्क का है, सामान्यतः कोरियर कंपनियों के माध्यम से भेजे जाने वाले पार्सल पर ऐसी बात नहीं लिखी जाती है।

एयरपोर्ट प्राधिकरण के पास सुरक्षा जांच के दौरान ऐसा उपकरण होता है जिससे वह जांच के दौरान पार्सल के बिना खोले पता लगा सकते हैं और शक होने पर पार्सल खोलकर उसकी भी जांच की जा सकती है लेकिन एयरपोर्ट प्राधिकरण ने ऐसा किया हो कोई दस्तावेज अभिलेख पर उपलब्ध नहीं है। कोरियर कंपनी डीटीडीसी कोरियर कंपनी द्वारा जिला उपभोक्ता आयोग में जवाब देरी से दिया गया तथा 500 कोस्ट पर जवाब रिकॉर्ड पर लेने के आदेश दिए गए लेकिन राशि जमा करवाई

गई हो आदेशिका में ऐसा कोई उल्लेख नहीं है। जिला आयोग जोधपुर प्रथम द्वारा ली गई सेवाओं को वाणिज्यिक गतिविधि माना जाना भी सही नहीं कहा जा सकता। कोरियर कंपनी द्वारा एयरपोर्ट अथॉरिटी में 25 हजार जमा करवाए गए हो ऐसी कोई रसीद भी प्रस्तुत नहीं की गई है।

आयोग द्वारा समस्त परिस्थितियों को देखते हुए अपीलाली यश हॉस्पिटल की अपील को स्वीकार करते कोरियर कंपनी को सिलेंडर वापस लौटाने अथवा उसकी कीमत अदा करने एवं मानसिक क्षति के रूप में 25 हजार रुपए तथा परिवार एवं अपील व्यय के रूप में पांच-पांच हजार रुपए देने के आदेश पारित किए गए। परिवारी की ओर की ओर से अधिवक्ता केके भाटी एवं विपक्षी की ओर से पवन प्रकाश उपस्थित हुए।

मरीजों की जांच व परामर्श दिया

भीलवाड़ा। श्री गणेश उत्सव प्रबंध एवं सेवा समिति भीलवाड़ा द्वारा एपिक हॉस्पिटल अहमदाबाद के सहयोग से शनिवार को महेश छात्रावास में निःशुल्क हृदय रोग परामर्श शिविर का आयोजन किया गया। शिविर में प्रख्यात कॉर्डियोवास्कुलर सर्जन डॉ. अनिल जैन एवं उनकी टीम ने हृदय रोग के लक्षण वाले रोगियों एवं पीड़ितों की जांच करने के साथ परामर्श दिया। शिविर शुरू होते ही रोगियों की भीड़ उमड़ी जो सम्मान समय तक बनी रही। गणेश उत्सव प्रबंध एवं सेवा समिति के अध्यक्ष उदयलाल समदानी के मार्गदर्शन में आयोजित शिविर को शुभारंभ अतिथियों ने दीप प्रज्वलन कर किया। अतिथियों में उद्योगवर्ति रामपाल सोनी, विधायक अशोक कोठारी, महापौर राकेश पाठक, भाजपा जिलाध्यक्ष प्रशांत चेवड़ा, माहेस्वरी सभा प्रदेश अध्यक्ष राधेश्याम चेचना,महेश सेवा समिति के अध्यक्ष ओम नराणीवाल,सचिव राजेंद्र कचौलिया,उद्योगपति श्रीगोपाल राठी, कचौलाराल मुरारका, कैलाश कोठारी, हरिप्रसाद आठवाल, जुगलकिशोर बागडोदिया, राधेश्याम सोमानी, गजानंद बजाज, नवनीत सोमानी,फतहलाल जैथलिया, डॉ कैलाश काबरा, डॉ आरएस सोमानी, प्रदीप लाठी, कैलाश तोतला, दीपक लड्डा आदि शामिल थे।

मौसम ने अचानक ली करवट

पुष्कर । पुष्कर में शनिवार को शाम को अचानक ही मौसम ने करवट बदलते हुए तेज आंधी और तूफान के साथ हुई बरसात के चलते लोगों को गर्मी से काफी राहत मिली है तो वहीं पूरा आकाश बादलों से ढक रहा है और तेज बरसात होने से लोगों को काफी गर्मी से काफी राहत मिली है करीबन तीन-चार दिनों से भीषण गर्मी के चलते लोगों का गर्मी से हाल-बेहाल हो गया था लेकिन शनिवार को अचानक ही शाम को मौसम ने करवट बदलते हुए तेज आंधी तूफान के चलते बरसात होने से लोगों को गर्मी से काफी राहत मिली है।वही निचली बस्तियों में पानी भर जाने से एक बार फिर लोगों को काफी परेशानियों का सामना करना पड़ा। वहीं एक वर्ष पूर्व 1.1 करोड़ रुपए के लागत से बने बरसाती नाले फेल हो गए आधे घंटे तक हुई तेज बरसात के चलते परिक्रमा मार्ग पानी से भर गया।

सड़क हादसों में पांच की मौत, 4 जने घायल

अलवर (निर्सं)। अलवर के सदर थाना क्षेत्र के करौली बाग के पास शुक्रवार रात 9 बजे कार ने सड़क किनारे खड़े बाइक सवारों को कुचल दिया। हादसे में कार ड्राइवर सहित 3 जनों की मौत हो गई। वहीं कार में सवार 4 लोग घायल हो गए।

सदर थाने के एएसआइबंशीलाल ने बताया- रात करीब पौने 9 बजे एक तेज रफ्तार कार ने सड़क किनारे खड़े बाइक सवारों को टक्कर मार दी। जिसमें प्रवीण कुमार 32 पुत्र भोलाराम निवासी मुडियोखेड़ा अलवर, विजय कुमार 33 पुत्र राकेश कुमार निवासी मुडियाखेड़ा अलवर की मौत हो गई। दोनों मिस्त्री व वेल्डिंग का काम करते थे। तीसरा युवक संजय कुमार गंभीर घायल है। जिसका इलाज जयपुर में जारी है। प्रवीण ने अलवर के सरकारी अस्पताल में दम तोड़ दिया। वहीं विजय का दौसा के पास दम टूट गया। कार के ड्राइवर फेजान निवासी मूंराका की भी मौत हो गई। इसके अलावा कार में तीन महिलाएं थीं। जो गंभीर हालत में भर्ती हैं।

असल में दो जने बाइक पर थे। जो रोड किनारे खड़े होकर एक तीसरे व्यक्ति से बात कर रहे थे। पीछे से चिकानी से अलवर की तरफ आ रही



चंदवाजी थाना क्षेत्र में हादसे के बाद कार बूरी तरह से क्षतिग्रस्त हो गई।

कार ने तेज रफ्तार में टक्कर दी है। उसके बाद कार भी पलट गई। कार का आगे का हिस्सा पूरी तरह क्षितरास्त हो गया। वहीं रोड किनारे खड़े लोग दूर जाकर गिरे।

अलवर जिले के राजगढ़ थाना क्षेत्र में शुक्रवार देर रात एक दर्दनाक सड़क हादसे में दो चचेरे भाइयों की मौत हो गई। यह हादसा माचाडी बाईपास के

पास हुआ जब दोनों बाइक पर सवार होकर पारिवारिक शोक समारोह से लौट रहे थे। हादसे में मृतकों की पहचान बंसी (40) और उसके चचेरे भाई नेतराम (38) के रूप में हुई है।

दोनों निवासी पास के ही गांव के बताए जा रहे हैं। जानकारी के अनुसार, बाइक को किसी अज्ञात वाहन ने टक्कर मारी, जिससे दोनों की मौके पर ही मौत

हो गई। सूचना मिलने पर राजगढ़ थाना पुलिस मौके पर पहुंची और शवों को कब्जे में लेकर राजगढ़ अस्पताल की मोचरी में रखवाया गया। शनिवार सुबह पोस्टमार्टम के बाद शव परिजनों को सौंपा घटना के बाद परिवार में कोहराम मच गया, वहीं गांव में भी मातम पसरा हुआ है। स्थानीय लोगों ने प्रशासन से हादसे की निष्पक्ष जांच की मांग की है।

ज्योतिष भविष्य कथन में साधना जरूरी : ओझा

जयपुर । भगवान परशुराम राष्ट्रीय पंडित परिषद ट्रस्ट के राष्ट्रीय अध्यक्ष पंडित सुरेश गौड़ ने बताया कि जयपुर के राजा पार्क स्थित माँ वैष्णो देवी मंदिर के वार्षिकोत्सव पर वैष्णो देवी सेवा समिति द्वारा आयोजित पाटोत्सव सप्ताह कार्यक्रम में भगवान परशुराम राष्ट्रीय पंडित परिषद ट्रस्ट के विद्वानों द्वारा एक दिवसीय निःशुल्क ज्योतिष परामर्श शिविर आयोजित किया गया। कार्यक्रम में आशीर्वाद प्रदाता के रूप में काले हनुमान जी मंदिर के महंत गोपाल दास महाराज थे। कार्यक्रम की अध्यक्षता पंकज ओझा अतिरिक्त आयुक्त औषधि नियंत्रक एवं खाद्य सुरक्षा विभाग ने की। इस मौके ओझा ने कहा कि ज्योतिषीयों को चाहिए कि हाईवे पर पुलिस कथन के लिए थापना करना जरूरी है। तब ही सटीक भविष्य वाणी की जा सकती है। ऐसे

में ज्योतिषीयों के प्रति आम जन का विश्वास बढ़ेगा । मुख्य अतिथि हैरिटेज नगर निगम वार्ड 94 के पार्षद घनश्याम चंदेलानी उपस्थित थे। इस अवसर पर संस्था के राष्ट्रीय संरक्षक डॉ. नरोत्तम पुजारी,पंडित बजरंग लाल शर्मा, कार्ष्णी डॉ. भरत महाराज ने अतिथियों का सम्मान किया गया।ट्रस्ट के राष्ट्रीय महा सचिव व कार्यक्रम के संयोजक आचार्य पंडित ओषी शास्त्री ने बताया कि 14 जून को प्रातः 9 बजे से दोपहर 2 बजे तक वैदिक ज्योतिष,टैरो कार्ड,अंक शास्त्र, हस्तरेखा,रमल शास्त्र, वास्तु शास्त्र, लाल किताब जैसी विभिन्न विधाओं के प्रख्यात विद्वानों-विदुषियों द्वारा अपने-अपने ज्योतिषीय ज्ञान व अनुभव के माध्यम से जनसाधारण की समस्याओं का निःशुल्क सटीक फलादेश कर सरल ज्योतिषीय

निःशुल्क ज्योतिष परामर्श शिविर में 50 विद्वानों ने पढ़ा 500 जातकों का भाग्य

उपाय बताये गए।संस्था के राष्ट्रीय उपाध्यक्ष आचार्य पंडित ताराचंद शास्त्री,राष्ट्रीय संगठन मंत्री आचार्य सुरेश शर्मा,राजस्थान प्रदेश प्रभारी पंडित हरिप्रसाद गौड़, ने विद्वानों को संस्था का दुपट्टा प्रशस्ति पत्र देकर सम्मानित किया।इस अवसर पर पुजारी रमेश चंद्र शर्मा,पुजारी मदन मोहन शर्मा,पंचांग कर्ता पंडित प्रवीण शास्त्री भीनमाल, विद्वृी सुधा शर्मा जयपुर, टैरो रीडर दीक्षा सोनी जयपुर, टैरो रीडर प्रियंका सोनी जयपुर, वास्तु विशेषज्ञ कुंज बिहारी महाराज,भृगु संहिता ,रमलाचार्य दिनेश

शर्मा नागौर,रमल ज्योतिषी नरेंद्र संतानी जयपुर, हस्त रेखा विशेषज्ञ डॉ.विष्णु दत्त शर्मा अजमेर,हस्त रेखा ज्योतिषी कृष्ण कुमार शर्मा गाजियाबाद,वास्तु विशेषज्ञ पंडित देवकीनंदन उनियावार, हस्त रेखा ज्योतिषी डॉ.विष्णु लाल शर्मा जयपुर, हस्त रेखा विशेषज्ञ पंडित मोहनलाल शर्मा,ललितता शर्माज्योतिषी डॉ.नन्द किशोर पुरोहित बीकानेर सहित विद्वानों व विदुषियों ने जातकों का भविष्य पढ़ा व सरल ज्योतिषीय उपाय बताए।वैष्णो देवी सेवा समिति के अध्यक्ष राज भाटिया, उपाध्यक्ष कमलेश आसुदानी, सचिव राज कुमार भाटिया सहित समिति सदस्यों ने विद्वानों को सम्मानित कर संस्था द्वारा निःशुल्क सेवा देने पर आभार जताया। कार्यक्रम के अंत में अहमदाबाद विमान हादसे में मृतकों को सामूहिक रूप से श्रद्धांजलि दी गई।

हादसे में महिला की मौत, एक दर्जन घायल

श्रद्धालुओं की गाड़ी खादू श्याम जी जा रही थी

मानपुरा माचैड़ी (निर्सं)। दिल्ली अजमेर एक्सप्रेस हाइवे पर चंदवाजी थाना इलाके में मानपुरा माचैड़ी टोडी बावड़ी बालाजी मंदिर के पास पुलिया पर शनिवार अल सुबह खादू श्याम जी जा रहे श्रद्धालुओं के केंटर को पीछे से आ रहे दूसरे ट्रक ने टक्कर मार दी। जिससे श्रद्धालुओं के केंटर के पास खड़ी एक महिला की मौत हो गई व एक दर्जन लोग घायल हो गए। हाइवे पर चीख पुकार मच गई।घटना के बाद लोगों ने हाइवे को जाम कर दिया।मृतका के साथ के लड़के ने शव को नहीं उठाने दिया और सड़क पर बैठ गए।। मौके पर पुलिस भी पहुंची लेकिन असहाय खड़ी रही। मृतक महिला की बेटी जयश्री ने व साथ वालों ने हाइवे पेट्रोलिंग की चेतक के पुलिस कर्मियों पर आरोप लगाया कि यह श्रदालुओ से अवैध रूप से वसूली कर रहे थे। महिला के परिवार ने आरोप लगाया कि हाईवे पर पुलिस कथन व वसूली कर रहे थे। इसी के लिए ट्रक को रोका था। इतने में हादसा हो गया।बाद में मौके पर पहुंचे पुलिस के आला



घटना के बाद लोगों ने हाइवे पर जाम लगा दिया।

अधिकारियों व आस पास के लोगो ने समझाइस कर लोगों को मनाया और करीब 2 घंटे बाद यातायात सुचारू हो पाया । तब तक करीब 10 किलोमीटर तक लम्बा जाम लग गया था । हाइवे पेट्रोलिंग के पांच पुलिस कर्मियों को सस्पेंड कर दिया ।

जानकारी के अनुसार उत्तरप्रदेश के

आगरा जिले के सया गांव से करीब दो दर्जन लोग एक ट्रक में सवार हो कर खादू श्याम जी के दर्शन करने के लिए आ रहे थे। शनिवार अल सुबह 5 बजे दिल्ली अजमेर एक्सप्रेस हाइवे पर मानपुरा माचेड़ी पुलिया के ऊपर पुलिस पेट्रोलिंग की चेतक गाड़ी खड़ी थी, चेतक में सवार पुलिस कर्मियों ने

आवृत्तियों को सुनाई देना शुरू कर दिया। ट्रक में सवारों को चेतावनी दी गई, लेकिन वे रुकने से तैयार नहीं हुए। ट्रक ने पुलिस गाड़ी को टक्कर मारी, जिससे ट्रक में सवारों की मौत हो गई व एक दर्जन लोग घायल हो गए।

श्रद्धालु जयश्री कुमारी कुशवाह ने बताया कि हमारी गाड़ी (ट्रक) को पुलिसवालों ने रोका था। मेरे भाई से रुपए की डिमांड की। इसी दौरान मेरी मां (प्रेममति) भी ट्रक से नीचे उतरी। इतने में पीछे से आ रहे ट्रक ने उसे कुचल दिया। पुलिसकर्मियों ने कहा कि ट्रक

ओवरलોड है। इसलिए दश बीस हजार रुपए लंगेंगे। हकीकत यह थी कि हमारे ट्रक में केवल हमारे परिवार के 20 लोग बैठे थे। पुलिसकर्मियों की उगाही के कारण हमारी मां हमारे बीच में नहीं है। वहीं मेरे चाचा के भी गंभीर चोट लगी है । खादूश्याम के दर्शन के लिए जा रहा था परिवार- मौके पर पहुंचे एडिशनल एसपी नारायण लाल शर्मा ने बताया- महिला का परिवार खादूश्याम जी दर्शन के लिए ट्रक से जा रहा था। हाईवे पर पेट्रोलिंग करने वाली चंदवाजी थाने की चेतक-2 की टीम ने ट्रक को रोक लिया था। इस दौरान प्रेममति कुशवाह (75) सहित परिवार के लोग ट्रक से नीचे उतरकर पास में ही खड़े थे। इतने में पीछे से आए ट्रक ने टक्कर मार दी। प्रेममति ने मौके पर ही दम तोड़ दिया। हादसे में चेतक में तैनात कॉन्स्टेबल प्रभुनारायण भी घायल हो गए।

सुनी आंखों से नाबालिग बेटी का इंतज़ार कर रहे माता पिता

■ **12 दिनों से रोती बिलखती आँखों के आँसू भी सूख गए**

है की सात दिन तक भी पुलिस द्वारा अपनी बेटी के बारे में कोई जानकारी नहीं मिलने पर माता और पिता ने रोटी हुई आँखों से जिला कलेक्टर महेंद्र खड्गावत के निवास स्थान जाकर भी गुहार लगाई लेकिन 12 दिन बीत जाने के बाद भी प्रशासन अनमोल तो दूढ़ने में नाकामयाब रहा। शुक्रवार को श्री ओसवाल जैन संघ संस्थान के पदाधिकारिओं, सदस्यों और अनमोल के परिजनों ने एक ज्ञापन जिला कलेक्टर

खड्गावत को उप मुख्यमंत्री दीया कुमारी के नाम सौंपकर अपनी मांग की और गम्भीरतापूर्वक दोहराया है। उन्होंने साफ़ तौर पर कहा है की इस गंभीर मामले में अभी तक पुलिस और प्रशासन का रवैया संतोषजनक नजर नहीं आ रहा है। उन्होंने अपना भारी रोष प्रकट करते हुए उक्त एफआईआर 248/2025 में तुरन्त कार्यवाही कर उनकी पुत्री अनमोल को बरामद कर सुपुर्द करवाने की मांग रखी है। इसके साथ ही इस मामले में उसे बहलाने फुसलाने व भगाने वाले में और उसके सहयोगियों के विरुद्ध नियमानुसार मुकदमा दर्ज कर कठोर कानूनी कार्यवाही कराने के निर्देश दिए जाए ।

वन राज्य मंत्री ने जल संरक्षण कार्यों का भूमि पूजन किया



मंत्री नादौती तहसील के जैतकीपुरा में 10 फार्म पॉण्ड सहित अन्य जल संरक्षण कार्यों के भूमि पूजन किया।

राज्य मंत्री नादौती तहसील के जैतकीपुरा में शनिवार को 10 फार्म पॉण्ड सहित अन्य जल संरक्षण कार्यों के भूमि पूजन एवं शिलान्यास कार्यक्रम में उपस्थित जनसभा को संबोधित करते हुए बोल रहे थे। वन राज्य मंत्री ने कहा कि 5 से 20 जून तक प्रदेशभर में वंदे गंगा जल संरक्षण जन अभियान चलाया जा रहा है। जनप्रतिनिधि एवं आमजन इसमें अधिक से अधिक भागीदारी सुनिश्चित कर अभियान को जिले में सफल बनाएं। उन्होंने कहा कि जिले में स्थित पोखर, तालाब, कुएं, बावडियां, बांध और कुंड जैसे सभी पारंपरिक जल स्रोतों की श्रमदान के माध्यम से सफाई की जाए और वर्षा जल का अधिकतम संरक्षण किया जाए । मंत्री ने कहा कि वर्षा जल का संचयन भू-जल स्तर को पुनर्जीवित करने में मदद करेगा,जिससे वर्तमान और आने वाली पीढ़ियों को जल संकट से राहत मिल सकेगी। उन्होंने जल संरक्षण को सतत विकास और भावी पीढ़ियों के हित में अत्यंत आवश्यक बताया। इसके साथ ही उन्होंने जिलेवासियों से आठह किया कि आगामी वर्षा ऋतु में हरियाली राजस्थान वृक्षारोपण महाभियान के अंतर्गत एक पेड़ अपनी माँ के नाम अवश्य लगाएं और उसका संरक्षण भी करें, जिससे पर्यावरण का संरक्षण सुनिश्चित किया जा सके और आली पीढ़ी में भी प्रकृति के प्रति जुड़ाव कायम रखा जा सके। इस

दौरान ठामवासियों ने अधुरी सड़क के निर्माण कार्य को शीघ्र पूर्ण करवाने की मांग की तो राज्यमंत्री ने नियमानुसार सड़क निर्माण कार्य पूर्ण करवाने का आश्वासन दिया। इससे पूर्व राज्यमंत्री ने गुढाचन्द्रजी स्थित वन विभाग की नर्सरी में पीपल का पौधा रोपित कर पर्यावरण संरक्षण का संदेश दिया एवं उसका सपोटरा विधायक हंसराज मीणा ने कहा कि राज्य सरकार शिक्षा, चिकित्सा, सानिवि, पीएचईडी, जल संरक्षण व पर्यावरण के क्षेत्र में अभूतपूर्व कार्य कर रही है इस अवसर पर विधायकों ने जिले में हो रहे जल व पर्यावरण संरक्षण के कार्यों के लिए राज्य सरकार का आभार भी व्यक्त किया। उन्होंने बताया कि विधायकों एवं आमजन के द्वारा विकास कार्यों की गई मांग का परीक्षण कर पूर्ण करने का आश्वासन दिया। इस अवसर पर करौली विधायक दर्शन सिंह गुर्जर ने कहा कि मुख्यमंत्री के नेतृत्व में वंदे गंगा जल संरक्षण जन अभियान राज्य सरकार

की एक अभूतपूर्व पहल है जो जन आंदोलन की ओर बढ़ रहा है जनप्रतिनिधि,अधिकारी,कर्मचारी पर्यावरण प्रेमी व आमजन आपसी समन्वय के साथ सक्रिय भागीदारी सुनिश्चित कर अभियान को जिले में सफल बनाने की ओर अठासर है। इस दौरान जिला कलक्टर नीलाभ स्वसेना, अतिरिक्त जिला कलक्टर हेमराज पर्रिडवाल, मुख्य कार्यकारी अधिकारी शिवचरण मीना, उप वन संरक्षक सुमित बंसल,पीयूष शर्मा,हिंडों के अतिरिक्त पुलिस अधीक्षक सत्येंद्र पाल सिंह, अतिरिक्त मुख्य कार्यकारी अधिकारी लाखनसिंह,सूचना एवं जनसम्पर्क कार्यालय के सहायक निदेशक धर्मेन्द्र मीना,प्रभुपालन विभाग के संयुक्त निदेशक डॉ गंगासहाय मीणा, कृषि विभाग के उपनिदेशक वीडी शर्मा, नादौती की उपखण्ड अधिकारी पूजा मीना, विकास अधिकारी ऋषिराज मीना सहित अन्य जिला एवं ब्लॉक स्तरीय अधिकारी एवं कर्मचारी उपस्थित रहे।

पाली के जाडन टोल पर ड्राइवरों का हंगामा



पाली के जाडन टोल पर ओवरलोड होने पर ट्रक ड्राइवर ने हंगामा खड़ा कर दिया।

पाली, (नि.सं.)। पाली के जाडन टोल पर शनिवार दोपहर को ओवरलोड होने का टोल लिए जाने पर एक ड्राइवर ने नाराजगी जताते हुए हंगामा खड़ा कर दिया। देखते ही देखने अन्य कई वाहनों के ड्राइवर उसके पक्ष में आ गए और वाहन खड़े कर रास्ता जाम कर दिया। जिससे वाहनों की कतार लग गई। मौके पर सदर थाना पुलिस पहुंची और मामला शांत करवाया। पाली शहर के पाली-ज्यवावर हाइवे पर जाडन के निकट स्थित टोल नाके पर शनिवार दोपहर को

एक ट्रक पहुंचा। ट्रक ओवरलोड होने की बात कहते हुए टोल कर्मों ने ओवरलोड का टोल काट लिया, लेकिन इससे ड्राइवर गुस्सा हो गया और बोला कि उसकी गाड़ी ओवरलोड नहीं है और रास्ते पर ही गाड़ी खड़ी कर हंगामा करने लगा। यह देख कई दूसरे वाहनों के ड्राइवर भी रुक गए। और उसका पक्ष लेने लगे। देखते ही देखते जाम जैसी स्थिति हो गई। स्थिति को कंट्रोल करने के लिए टोलकर्मियों ने सदर थाना पुलिस को सूचना दी। बाद में गाड़ी का

वजन करवाया गया। ओवरलोड नहीं होने पर शेष रुपए ड्राइवर को वापस दे दिए लेकिन उसके बाद भी हंगामा जारी रहा और मामला धक्का-मुक्की तक पहुंच गया। मौके पर सदर थाने के भंवरलाल वाडिया मजपाज पहुंचे और स्थिति को कंट्रोल किया। इस दौरान हंगामा करने वाले कई वाहन चालक चले गए। पुलिस ने हाइवे पर खड़े वाहनों को हटाया और यातायात सुचारू किया। घटना को लेकर फिलहाल किसी ने रिपोर्ट नहीं दी है।

आरएएस मुख्य परीक्षा 2024 के एडमिट कार्ड जारी

अजमेर, (कासं)। राजस्थान लोक सेवा आयोग द्वारा राजस्थान राज्य एवं अधीनस्थ सेवाएं (आरएएस मुख्य) परीक्षा 2024 का 17 व 18 जून को आयोजित होंगी। आयोग द्वारा परीक्षा के प्रवेश पत्र वेबसाइट पर जारी कर अपलोड कर दिए गए हैं। अभ्यर्थी प्रवेश पत्र आयोग की वेबसाइट पर उपलब्ध एडमिट कार्ड लिंक के माध्यम से आवेदन पत्र क्रमांक व जन्म दिनांक प्रविष्ट कर डाउनलोड कर सकते हैं।

आयोग सचिव रामनिवास मेहता ने बताया कि शनिवार को परीक्षा के प्रवेश-पत्र आयोग की वेबसाइट एवं एसएसओ पोर्टल पर अपलोड कर दिए गए हैं। अभ्यर्थी यथाशीघ्र प्रवेश पत्र डाउनलोड कर लें। प्रवेश पत्र आयोग

की वेबसाइट पर उपलब्ध एडमिट कार्ड लिंक के माध्यम से आवेदन पत्र क्रमांक व जन्म दिनांक प्रविष्ट कर डाउनलोड किया जा सकेगा। इसके अतिरिक्त एसएसओ पोर्टल पर लॉगिन कर सिटीजन ऐप्स में उपलब्ध रिफ्रुटमेंट पोर्टल लिंक से भी प्रवेश पत्रों को डाउनलोड किया जा सकता है। 17 व 18 जून को परीक्षा: मेहता ने बताया कि आरएएस मुख्य परीक्षा 2024 17 व 18 जून को आयोजित होंगी। अजमेर में 29 व जयपुर में 48 सेंटर पर परीक्षा होगी।

21 हजार 539 कैंडिडेट्स है। एडमिट कार्ड अपलोड कर दिए गए हैं। निर्धारित परीक्षा कार्यक्रमानुसार प्रातः 9 से दोपहर 12 बजे तक एवं दोपहर 2:30 से 5:30 बजे तक परीक्षा

आयोजित की जाएगी। परीक्षा के लिए आवंटित परीक्षा जिले की जानकारी एसएसओ पोर्टल पर लॉगिन कर प्राप्त की जा सकती है। इस संबंध में विस्तृत सूचना आयोग की वेबसाइट पर उपलब्ध है।

आरएएस प्री में 3 लाख 75 हजार 657 कैंडिडेट्स शामिल हुए, इसमें से 21 हजार 539 पास हुए। 10 प्रतिशत से ज्यादा सवालों का जवाब नहीं देने के कारण 1680 कैंडिडेट्स अयोग्य घोषित किए गए। 2 का परिणाम कोर्ट में याचिका के कारण रोक। आरएएस भर्ती 733 पदों पर निकाली गई थी। 17 फरवरी को पदों की संख्या बढ़ाकर 1096 कर दी गई, इसमें राज्य सेवा के 428 और अधीनस्थ सेवा के 668 पद हैं।